

29 ta' Novembru, 1952.

Imhallee:

L-Onor. Dr. W. Harding, B.Litt., LL.D.

Il-Pulizija *versus* Anthony Pace

**Assikurazzjoni — Karrozza — Polza tas-Sigurtà —
"Assignment" — Liċenza — "Third Party Risks" —
Sospensjoni — Art. 3 tal-Kap. 165.**

Meta karrozza tiġi trasferita lil kadd iehor, il-polza tas-sigurtà relattiva għal dik il-karrozza taqa' b'dak it-trasferiment, jekk ma jkunx hemm "assignment" tal-polza favur l-akkworent bl-approvazzjoni tal-kompagnija assikuratriċi; u dan avvolja it-terminu tal-validità tal-polza ma jkunx skada.

Il-piena tas-sospensjoni tal-liċenza tas-sewqan komminata mill-liġi kontra min isug karrozza tal-mutur mingħajr polza tas-sigurtà hija għal minimum ta' sena, jekk il-Qorti, għal raġunijiet speċjali, ma jidhrühiez li għandha tordna diversament. Dana jfisser illi l-Qorti ma tistax tnaqqas il-perijodu tas-sospensjoni arbitrarjament, inna jektieg li jkun hemm "special reason"; u mhiz "special reason" l-allegazzjoni ta' injoranza tal-liġi, u dippju injoranza ta' kwejjeġ l-aktar elementari, bħal ma huma dawh illi għal kull cor jektieg li jkun hemm "Third Party Risks Policy", u li dik il-polza jektieg li tiġi rinnovata.

Fuq l-imputazzjoni illi għamel użu minn motor van bla polza tas-sigurtà ("Third party risks") skond il-liġi, l-im-semmi Pace, b'sentenza tal-Qorti Kriminali tal-Magistrati ta' Malta tal-25 ta' Settembru 1952, instab hati u ġie kundannat għall-multa ta' £5, u l-liċenzi tiegħu kollha tas-sewqan ġew sospizi għal żmien sena;

L-imputat appella, limitatament għall-piena tas-sospensjoni tal-liċenzi;

Trattat l-appell, dina l-Qorti kkunsidrat;

L-imputat, kif deher mill-provi, xtara dan il-van minn għand ċertu Rocco Buhagiar fi Frar 1952. F'dak iż-żmien kien hemm polza tas-sigurtà f'isem Buhagiar, valida sa Mejju

ta' dik is-sena, L-imputat mar id-Depot tal-Pulizija sabiex idawwar il-liċenza, u wera l-polza; u s'intendi, billi kienet ma għalgetx, hadd ma qallu xejn, avvolja proprjament (ara sentenza ta' din il-Qorti "Pulizija vs, Spiteri", 25 ta' Ottubru 1952), peress li Buhagiar kien svesta ruhu mill-proprjeta', il-polza, fin-nuqqas ta' "assignment" approvat mill-Kumpannija, taqa' mat-trasferiment, avvolja t-terminu ma jkun skada. L-imputat, però, anki meta għalaq it-terminu f'Mejju, lanqas ha kienet jien xi pass biex igedded il-polza. Hu jgħid li qait ma xtara karrozzi qabel, u li hu analfabeta;

Issa, il-piena tas-sospensjoni tal-liċenzi komminata mill-ligi (art. 8 Kap. 165) hi għall-minimum ta' sena, "unless the Court for special reasons thinks it fit to order otherwise";

Dan ifisser, u certament ma setax ikun blief hekk, li l-Qorti ma tistax tnaqqas il-perijodu tas-sospensjoni arbitrarjament, imma jehtieg li jkun hemm xi "special reason". Issa, f'dan il-każ, id-difiza ma hix qiegħda tadduoi blief injoranza tal-ligi, u dippju l-injoranza ta' hwejjeġ l-aktar elementari, illi oġoè għal kull car hemm bżonn li jkun hemm Third Party Risks Policy skond il-ligi, u illi din il-"policy" jehtieg li tiġi rinnovata; għax hadd ma hu tant lura li l-lum il-gurnata ma jafx li għall-cars għandu jkun hemm dawn il-poloż, jew tant lura li jaħseb li l-polza hija eterna bla ma hemm bżonn li tiġi mgedda. Għalhekk jingħad "ignorantia juris quod quisque scire tenetur non excusat....." Kieku l-polza ma kienetx għalget, u l-imputat kien qed jaħseb li sa ma jagħlaq it-terminu ma kienx hemm bżonn jagħmilha f'ismu, u kien qed jaħseb li biżżejjed jinfestaha għalih meta jgeddidha, allura, talvolta wiehed kien ikun jista' jgħid li dan kien mhux materja ta' ligi, imma ta' pont ta' dritt; għax kif jingħad (ara ktieb "Latin for Lawyers", publikat minn Stock & Maxwell, 1915; pag. 166), "although ignorance of the law does not excuse persons so as to exempt them from the consequences of their acts, yet the law takes notice that there may be a doubtful point of law of the true solution of which a person may be ignorant". Imma dan ma hux

il-każ. L-imputat wera nonkuranza li hi "culpable", u li ma timmerita ebda indulgenza; għax hu halla t-terminu tal-polza, sija pure f'isem l-awtur tiegħu, jgħaddi, ma staqsa xejn, ma ha hsieb xejn;

Dan ma jistax certament jikkostitwixxi "special reason";

Għal konferma ta' dan, jingħad illi f'monografija publika fir-rivista legali "The Magistrate" (uru. March-April 1951, Vol. 8, pag. 104) edita mill-"Magistrates Association" ta' Londra), gie affrontat il-kweżit "What are special reasons?" a propożitu ta' dispożizzjoni simili ta' skwalika li tibqu' ssehh il-liċenza. F'din il-monografija, il-pont "x'inhuman special reasons" huwa msejjaħ bhala "a thorn in the flesh of magistrates", u hemm rassenja ta' deċiżjonijiet tal-High Court bhala gwida għall-"justices", għaliex, milli jidher, ebda defnizzjoni ma giet mogħtija komprensiva in ġenerali, għar-raġuni ovvja li dan ma tantx huwa possibili; u wieħed għandu jipproċedi "caso per caso". Biss ta' min jinnota li, fost il-każistika elenkata, hemm il-każ li fih gie appuntu ritenut illi "mere forgetfulness or carelessness in not taking out an insurance policy was not a special reason". Hu utili wkoll id-"dictum" ta' Lord Goddard li "it is not for Courts to disregard the plain provisions of an Act of Parliament merely because they think that the action Parliament has required them to take causes some hardship";

Għalhekk il-Qorti tiddecidi billi tiċħad l-appell fil-kap devolut lilha, u tikkonferma f'dak il-kap is-sentenza appellata.